

4. Mose 9



Septuaginta (LXX)

1 καὶ ἐλάλησεν κύριος πρὸς μωυσῆν ἐν τῇ ἐρήμῳ σινα ἐν τῷ ἔτει τῷ δευτέρῳ ἔξελθόντων αὐτῶν ἐκ γῆς αἰγύπτου ἐν τῷ μηνὶ τῷ πρώτῳ λέγων

2 εἰπὸν καὶ ποιείτωσαν οἱ υἱοὶ ισραὴλ τὸ πασχα καθ' ὥραν αὐτοῦ

3 τῇ τεσσαρεσκαιδεκάτῃ ἡμέρᾳ τοῦ μηνὸς τοῦ πρώτου πρὸς ἑσπέραν ποιήσεις αὐτὸς κατὰ καιρούς κατὰ τὸν νόμον αὐτοῦ καὶ κατὰ τὴν σύγκρισιν αὐτοῦ ποιήσεις αὐτός

4 καὶ ἐλάλησεν μωυσῆς τοῖς υἱοῖς ισραὴλ ποιῆσαι τὸ πασχα

5 ἐναρχομένου τῇ τεσσαρεσκαιδεκάτῃ ἡμέρᾳ τοῦ μηνὸς ἐν τῇ ἐρήμῳ τοῦ σινα καθὰ συνέταξεν κύριος τῷ μωυσῇ οὕτως ἐποίησαν οἱ υἱοὶ ισραὴλ

6 καὶ παρεγένοντο οἱ ἄνδρες οἱ Ἰσααὶαρτοὶ ἐπὶ ψυχῇ ἀνθρώπου καὶ οὐκ ἡδύναντο ποιῆσαι τὸ πασχα ἐν τῇ ἡμέρᾳ ἐκείνῃ καὶ προσῆλθον ἐναντίον μωυσῆς καὶ αφρων ἐν ἐκείνῃ τῇ ἡμέρᾳ

7 καὶ εἶπαν οἱ ἄνδρες ἐκεῖνοι πρὸς αὐτόν ἡμεῖς ἀκάθαρτοι ἐπὶ ψυχῇ ἀνθρώπου μὴ οὖν ὑστερήσωμεν προσενέγκαι τὸ δῶρον κυρίῳ κατὰ καιρὸν αὐτοῦ ἐν μέσῳ υἱῶν ισραὴλ

8 καὶ εἶπεν πρὸς αὐτοὺς μωυσῆς στῆτε αὐτοῦ καὶ ἀκούσομαι τί ἐντελεῖται κύριος περὶ ὑμῶν

9 καὶ ἐλάλησεν κύριος πρὸς μωυσῆν λέγων

10 λάλησον τοῖς υἱοῖς ισραὴλ λέγων ἀνθρωπος ἀνθρωπος δις ἐὰν γένηται ἀκάθαρτος ἐπὶ ψυχῇ ἀνθρώπου ή ἐν ὁδῷ μακρὰν ὑμῖν ή ἐν ταῖς γενεαῖς ὑμῶν καὶ ποιήσει τὸ πασχα κυρίῳ

11 ἐν τῷ μηνὶ τῷ δευτέρῳ ἐν τῇ τεσσαρεσκαιδεκάτῃ ἡμέρᾳ τὸ πρὸς ἑσπέραν ποιήσουσιν αὐτό ἐπ' ὀξύμιων καὶ πικρίδων φάγονται αὐτό

12 οὐ καταλείψουσιν ἀπ' αὐτοῦ εἰς τὸ πρῶτον καὶ δόστοιν οὐ συντρίψουσιν ἀπ' αὐτοῦ κατὰ τὸν νόμον τοῦ πασχα ποιήσουσιν αὐτό

13 καὶ ἀνθρωπος δις ἐὰν καθαρὸς ή καὶ ἐν ὁδῷ μακρῷ οὐκ ἔστιν καὶ ὑστερήσῃ ποιῆσαι τὸ πασχα ἔξολεθρευθήσεται ή ψυχὴ ἐκείνη ἐκ τοῦ λαοῦ αὐτῆς ὅτι τὸ δῶρον κυρίῳ οὐ προσήνεγκεν κατὰ τὸν καιρὸν αὐτοῦ ἀμαρτίαν αὐτοῦ λήμψεται ὁ ἀνθρωπος ἐκεῖνος

14 ἐὰν δὲ προσέλθῃ πρὸς ὑμᾶς προσήλυτος ἐν τῇ γῇ ὑμῶν καὶ ποιήσει τὸ πασχα κυρίῳ κατὰ τὸν νόμον τοῦ πασχα καὶ κατὰ τὴν σύνταξιν αὐτοῦ ποιήσει αὐτό νόμος εἰς ἔσται ὑμῖν καὶ τῷ προσηλύτῳ καὶ τῷ αὐτόχθονι τῆς γῆς

15 καὶ τῇ ἡμέρᾳ ή ἐστάθη ή σκηνή ἐκάλυψεν ή νεφέλη τὴν σκηνήν τὸν οἶκον τοῦ μαρτυρίου καὶ τὸ ἑσπέρας ήν ἐπὶ τῆς σκηνῆς ὡς εἶδος πυρὸς ἔως πρωΐ

16 οὗτος ἐγίνετο διὰ παντός ἡ νεφέλη ἐκάλυπτεν αὐτὴν ἡμέρας καὶ εἶδος πυρὸς τὴν νύκτα

17 καὶ ἡνίκα ἀνέβη ἡ νεφέλη ἀπὸ τῆς σκηνῆς καὶ μετὰ ταῦτα ἀπῆραν οἱ νίοὶ ισραὴλ καὶ ἐν τῷ τόπῳ οὗ ἦν ἔστη ἡ νεφέλη ἐκεῖ παρενέβαλον οἱ νίοὶ ισραὴλ

18 διὰ προστάγματος κυρίου παρεμβαλοῦσιν οἱ νίοὶ ισραὴλ καὶ διὰ προστάγματος κυρίου ἀπαροῦσιν πάσας τὰς ἡμέρας ἐν αἷς σκιάζει ἡ νεφέλη ἐπὶ τῆς σκηνῆς παρεμβαλοῦσιν οἱ νίοὶ ισραὴλ

19 καὶ ὅταν ἐφέλκηται ἡ νεφέλη ἐπὶ τῆς σκηνῆς ἡμέρας πλειούς καὶ φυλάξονται οἱ νίοὶ ισραὴλ τὴν φυλακὴν τοῦ θεοῦ καὶ οὐ μὴ ἐξάρωσιν

20 καὶ ἔσται ὅταν σκεπάσῃ ἡ νεφέλη ἡμέρας ἀριθμῷ ἐπὶ τῆς σκηνῆς διὰ φωνῆς κυρίου παρεμβαλοῦσιν καὶ διὰ προστάγματος κυρίου ἀπαροῦσιν

21 καὶ ἔσται ὅταν γένηται ἡ νεφέλη ἀφ' ἐσπέρας ἔως πρωὶ καὶ ἀναβῇ ἡ νεφέλη τὸ πρωὶ καὶ ἀπαροῦσιν ἡμέρας ἥ νυκτός

22 μηνὸς ἡμέρας πλεοναζούσης τῆς νεφέλης σκιαζούσης ἐπ' αὐτῆς παρεμβαλοῦσιν οἱ νίοὶ ισραὴλ καὶ οὐ μὴ ἀπάρωσιν

23 ὅτι διὰ προστάγματος κυρίου ἀπαροῦσιν τὴν φυλακὴν κυρίου ἐφυλάξαντο διὰ προστάγματος κυρίου ἐν χειρὶ μωυσῆ